

बिहार सरकार
समाहरणालय, सहरसा
(जिला योजना कार्यालय)

- :: अल्पकालीन निविदा आमंत्रण, सूचना ::-

प्रधान सचिव, योजना एवं विकास विभाग, बिहार पटना के पत्र संख्या- 5043, दिनांक 07.09.2016 से दिये गये निदेश के आलोक में नवनिर्मित जिला निबंधन एवं परामर्श केन्द्र सहरसा के भवन की साफ-सफाई हेतु कर्मियों की व्यवस्था बाह्य स्रोत से किया जाना है। उक्त कार्य हेतु इच्छुक संस्थाओं/फर्मों के माध्यम से सेवाएँ प्राप्त करने हेतु अल्पकालीन निविदा आमंत्रित की जाती है। निविदा दिनांक 20.12.16 के अपराह्न 02:00 बजे तक जिला योजना कार्यालय, सहरसा में जमा किया जा सकता है एवं प्राप्त निविदाओं की उसी दिन अद्योहस्ताक्षरी के कार्यालय बैठक में अपराह्न 03:00 बजे जिला क्रय समिति के सदस्यों के समक्ष खोला जायेगा। निविदा में स्वयं निविदादाता या उनके द्वारा प्राधिकृत व्यक्ति भाग ले सकते हैं।

तकनीकी एवं वित्तीय निविदा हेतु शर्तें एवं आवश्यक अहर्तायें :-

- (i) तकनीकी एवं वित्तीय निविदा अलग-अलग लिफाफे में मुहरबंद कर डाले जायेंगे।
- (ii) तकनीकी एवं वित्तीय निविदा कम्प्यूटराईज्ड या टंकित होनी चाहिए।
- (iii) निविदा में किसी प्रकार का कटौत एवं ओभर राईटिंग स्वीकार नहीं किया जायेगा।

(क) तकनीकी शर्तें :-

तकनीकी निविदा के साथ निम्न कागजात संलग्न करना अनिवार्य

- i निविदादाता को श्रम विभाग से निबंधित होना चाहिए एवं निबंधन संख्या कार्यरत श्रमिकों के अनुरूप होना चाहिए।
- ii अग्रघन के रूप में किसी राष्ट्रीय बैंक का जिला योजना पदाधिकारी, सहरसा के पदनाम से निर्गत 10,000/- (दस हजार) रुपये का बैंक ड्रफ्ट संलग्न करना होगा।
- iii आयकर निबंधन एवं वाणिज्यकर निबंधन प्रमाण-पत्र की छायाप्रति संलग्न करना होगा।
- iv निविदादाता को बिहार इकाई एवं प्रतिष्ठान अधिनियम के तहत निरीक्षण पदाधिकारी द्वारा सफाई कार्य से संबंधित प्रमाण-पत्र संलग्न करना आवश्यक होगा।
- v सरकारी/निजी संस्थानों में विज्ञापित सेवाएँ संबंधी कार्य करने का दो वर्ष का अनुभव प्रमाण-पत्र संलग्न करना होगा।
- vi संस्था को किसी फौजदारी अथवा दीवानी मामले में मुकदमा लंबित नहीं होने संबंधी थाना से चरित्र प्रमाण-पत्र संलग्न करना होगा।
- vii E.P.F से संबंधित प्रमाण-पत्र प्राप्त होना चाहिए।
- viii निविदादाता को 2 वर्षों का आडिट बैलेस सीट संलग्न करना होगा।
- ix निविदादाता को काली सूची में दर्ज नहीं होने का प्रमाण पत्र संलग्न करना होगा।

(ख) वित्तीय शर्तें :-

- i वित्तीय निविदा में जिला निबंधन एवं परामर्श केन्द्र के आंतरिक एवं बाहरी परिसर के सम्पूर्ण सफाई तथा रख-रखाव की व्यवस्था के लिए संस्था को प्रति वर्गमीटर की दर से प्रतिमाह के लिए दर (सभी कर सहित) अंकित करना होगा। केन्द्र के शौचालय, पानी टंकी, उपस्कर आदि की साफ-सफाई हेतु किसी प्रकार का अतिरिक्त भुगतान नहीं किया जायेगा।
- ii केन्द्र की सफाई प्रतिदिन करने हेतु पर्याप्त संख्या में सफाई कर्मी एवं सफाई सामग्रियों की व्यवस्था संस्था द्वारा स्वयं की जायेगी। किसी कर्मी के अनुपस्थित रहने पर उनके स्थान पर अन्य सुरक्षित कर्मी की व्यवस्था तुरंत करनी होगी।
- iii सफाईकर्मी के ड्रेस एवं पहचान पत्र आदि तैयार किये जाने में व्यय राशि संस्था को स्वयं वहन करना होगा।
- iv केन्द्र के आंतरिक भाग एवं शौचालय की सफाई प्रतिदिन एक से अधिक बार कराई जा सकती है, फलस्वरूप कार्यालय अवधि में कुछ सुरक्षित कर्मी का होना अनिवार्य रहेगा। इस हेतु अतिरिक्त राशि का भुगतान नहीं किया जायेगा।

(ग) अन्य शर्तें :-

- i जिला निबंधन एवं परामर्श केन्द्र सहरसा के कार्यालय एवं बाहरी परिसर को कार्यालय खुलने से दो घंटे पूर्व साफ-सफाई सुनिश्चित करना।
- ii संस्था को किसी प्रकार के परिवहन व्यय एवं अग्रिम का भुगतान नहीं किया जायेगा।
- iii विपित्र में आवश्यक करों की कटौती करने के उपरांत भुगतान राशि का भुगतान किया जायेगा।
- iv निविदा की शर्तों के अनुरूप संस्था के साथ एक वर्ष के लिए अनुबंध किया जायेगा। कार्य संतोषप्रद होने की स्थिति में ही अवधि विस्तार किया जायेगा। अनुबंध की अवधि में कार्य संतोषप्रद नहीं होने की स्थिति में अनुबंध रद्द करने एवं निर्धारित दर पर अन्य संस्था से कार्य कराने का अधिकार अद्योहस्ताक्षरी को सुरक्षित रहेगा।
- v कार्यदेश निर्गत होने के दो दिनों के अन्दर कार्य प्रारंभ नहीं करने की स्थिति में संस्था को काली सूची में डालते हुए कानूनी कार्रवाई के साथ-साथ अग्रघन की राशि जब्त कर ली जायेगी।
- vi सफाई करने वालों की उम्र न्यूनतम 18 वर्ष एवं अधिकतम 50 वर्ष होगी, तथा उनकी मानसिक एवं शारीरिक स्थिति अच्छी होनी चाहिए। इस आशय का शपथ-पत्र संलग्न करना होगा।
- vii श्रम विभाग द्वारा निर्धारित न्यूनतम मजदूरी से कम भुगतान नहीं करने का शपथ-पत्र देना होगा।
- viii बिना कारण बताये निविदा का रद्द करने का अधिकार अद्योहस्ताक्षरी को सुरक्षित होगा।
- viii विस्तृत जानकारी हेतु जिले के वेबसाइट www.saharsa.bih.nic.in पर देखा जा सकता है।

विस्तृत जानकारी एवं शर्तों के लिए वेबसाइट www.prdbihar.gov.in पर देखा जा सकता है।

3-12-16
जिला पदाधिकारी,
सहरसा।